

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৭৯ / ২০২১

মহাপুরুষ শ্রীমন্ত শংকৰদের বিশ্ববিদ্যালয়ৰ চতুর্থ দীক্ষান্ত সমাবোহত অংশ ল'লে
মুখ্যমন্ত্রী সোণোৱালে

অধ্যৱসায় আৰু কঠোৰ অনুশাসনৰ মাধ্যমেৰে নিজৰ ব্যক্তিত্বত মূল্য
সংযোজন ঘটাই, নিজৰ দুৰ্বলতাসমূহক সবলতালৈ ৰূপান্তৰ কৰি আমি
বিশ্বজয়ৰ প্ৰয়াস চলাব লাগিব : মুখ্যমন্ত্রী

গুৰুজনাৰ বিশাল ব্যক্তিত্বক জগতসভাত প্ৰচাৰ আৰু প্ৰসাৰৰ বাবে
বিশ্ববিদ্যালয়খনৰ ছাত্ৰ-ছাত্ৰীসকলক বিশেষ প্ৰচেষ্টাত ব্ৰতী হ'লৈ মুখ্যমন্ত্রীৰ আহ্বান

দিছপুৰ, ০২ ফেব্ৰুৱাৰী : “বিশ্ব জয় কৰিবৰ বাবে আমেৰিকা বা ইউৰোপত জন্মগ্ৰহণ কৰাৰ প্ৰয়োজন নাই। ধিঙৰ কান্দুলীমাৰীৰ দৰে এখন ভিতৰুৱা গাঁৱৰ পৰা গৈ নিজৰ পৰিশ্ৰম আৰু সাধনাৰ বলত অসম জীয়ৰী হিমা দাসে আজি বিশ্ব জয় কৰিবলৈ সক্ষম হৈছে। অধ্যৱসায় আৰু কঠোৰ অনুশাসনৰ মাধ্যমেৰে নিজৰ ব্যক্তিত্বত মূল্য সংযোজন ঘটাই আমি সকলোৱে নিজৰ দুৰ্বলতাসমূহক সবলতালৈ ৰূপান্তৰ কৰি বিশ্বজয়ৰ প্ৰয়াস চলাব লাগিব।” আজি মহাপুরুষ শ্রীমন্ত শংকৰদেৱ বিশ্ববিদ্যালয়ৰ চতুর্থ দীক্ষান্ত সমাবোহত মুখ্য অতিথি হিচাপে অংশগ্ৰহণ কৰি মুখ্যমন্ত্রী সৰ্বানন্দ সোণোৱালে এইদৰে কয়।

বিশ্ববিদ্যালয়খনৰ দীক্ষান্ত সমাবোহত আনুষ্ঠানিকভাৱে ডিগ্ৰী লাভ কৰা ছাত্ৰ-ছাত্ৰীসকলক উদ্দেশ্যে মুখ্যমন্ত্রী সোণোৱালে কয় যে এটা সামাজিক অনুষ্ঠানৰ বুকুৰ পৰা এক সুকীয়া পৰিচয় লৈ আত্মপ্ৰকাশ কৰা মহাপুরুষ শ্রীমন্ত শংকৰদেৱ বিশ্ববিদ্যালয়ে বাজ্যখনৰে নহয়, দেশৰ শিক্ষা জগতত এক উজ্জ্বল জ্যোতিষ্কৰণে পৰিগণিত হ'লৈ হ'লে অধ্যাপক, ছাত্ৰ-ছাত্ৰী সকলোৱে সমৰ্পিত মনোভাৱেৰে নিজ নিজ দায়িত্ব পালনৰ বাবে আগবঢ়াতি আহিব লাগিব। খ্ৰীষ্টীয় পঞ্চদশ শতিকাতে বিজ্ঞানসম্বন্ধ দৃষ্টিভঙ্গীৰে এখন আধুনিক সমাজ সুশ্ৰূত কৃপত গঢ় দিয়াৰ বাবে গুৰুজনাই যি প্ৰয়াস চলাই গৈছে সেয়া আমি মৰ্মে মৰ্মে হৃদয়ংগম কৰিব লাগিব। মহাপুরুষ শংকৰদেৱে সেই সময়ৰ অস্থিৰ আৰু বহুধা বিভক্ত অসমীয়া সমাজখনক সুসংগঠিত কৰি সুস্থিৰতা আৰু সংক্ষাৰৰ মাধ্যমেৰে এখন শক্তিশালী সমাজ নিৰ্মাণৰ ভেটি বচিছিল। জাতীয় নাটশালস্বৰূপ নামঘৰসমূহ প্ৰতিষ্ঠাৰ জৰিয়তে এইসমূহক সুনাগৰিক গঢ়াৰ পাঠশালাকৰণে গঢ় দি সংক্ষাৰৰ যাত্ৰা আৰম্ভ কৰিছিল। কিন্তু গুৰুজনাৰ এই অতিমানৱীয় দৰ্শনৰ বিষয়ে বিশ্বৰ মানৱৰ সমাজত উমান দিবলৈ এতিয়া বহু বাকী বৈ গৈছে। শ্রীমন্ত শংকৰদেৱৰ নামত প্ৰতিষ্ঠিত এই বিশ্ববিদ্যালয়ৰ পৰা ডিগ্ৰী লাভ কৰা ছাত্ৰ-



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ছাত্রীসকলে গুৰুজনার বিশাল ব্যক্তিত্বক জগতসভাত প্রচার আৰু প্ৰসাৰৰ বাবে বিশেষ প্ৰচেষ্টাত বত হ'ব লাগিব বুলি তেওঁ কয়।

মুখ্যমন্ত্রী সোণোৱালে কয় যে এই বিশ্ববিদ্যালয়ৰ ছাত্র-ছাত্রীসকলৰ ব্যক্তিত্ব আনতকৈ বেলেগ হ'ব লাগিব। কঠোৰ পৰিশ্ৰম আৰু অধ্যয়নৰ মাধ্যমেৰে অৰ্জন কৰা জ্ঞানৰ কৰ্ষণেৰে এখন গতিশীল সমাজ নিৰ্মাণত আত্মনিয়োগ কৰি বিশ্ববিদ্যালয়খনৰ গৱিমা বিশ্বৰ বিভিন্ন প্রাস্তলৈ কঢ়িয়াই নিব লাগিব। অনুশাসন নামানিলে নিজক ক্ষতি কৰা হয় আৰু নিজৰ ব্যক্তিত্ব লাঘৱ কৰা হয় বুলি মন্তব্য কৰি মুখ্যমন্ত্রীয়ে কয় যে এই বিশ্ববিদ্যালয়ৰ ছাত্র-ছাত্রীসকলে নিজৰ ব্যক্তিগত জীৱনৰ লগতে বাজহৰা জীৱনতো সদায়ে অনুশাসন মানি চলাৰ ওপৰত গুৰুত্ব আৰোপ কৰিব লাগিব। বিশাল ব্যক্তিত্বৰ অধিকাৰী মহাপুৰুষ শ্রীমন্ত শংকৰদেৱক ভালদৰে আৱিষ্কাৰ কৰিবলৈ এতিয়াও বহু বাকী বুলি উল্লেখ কৰি বিশ্ববিদ্যালয়খনত গুৰুজনার জীৱন দৰ্শনৰ সামগ্ৰিক অধ্যয়ন আৰু বিশ্লেষণৰ বাবে এক বিশেষ পাঠ্যক্ৰম প্ৰৱৰ্তনৰ ওপৰত মুখ্যমন্ত্রীয়ে গুৰুত্ব আৰোপ কৰে। একেদৰে পৰিৱেশ সংৰক্ষণৰ দিশত গুৰুজনাই দেখুৱাই যোৱা আদৰ্শৰ অনুকৰণেৰে বাজ্য চৰকাৰে প্ৰদূষণমুক্ত অসম গাঢ়াক এক অন্যতম প্ৰধান লক্ষ্য হিচাপে স্থিৰ কৰাৰ প্ৰসংগ উল্লেখ কৰি প্ৰকৃতি সংৰক্ষণৰ বিষয়তো এক বিশেষ পাঠ্যক্ৰম সংযোজনৰ বাবে মুখ্যমন্ত্রীয়ে পৰামৰ্শ আগবঢ়ায়। বিশ্বৰ শিক্ষা জগতত সম্প্ৰতি আহি পৰা কঠোৰ প্ৰতিযোগিতাৰ মাজত তিষ্ঠি থাকিবলৈ হ'লে এই বিশ্ববিদ্যালয়ে নিজকে সবল ৰূপত প্ৰতিষ্ঠিত কৰিব লাগিব বুলি মন্তব্য কৰি অনাগত দিনত এই বিশ্ববিদ্যালয় দেশৰ এখন আগশাৰীৰ শিক্ষানুষ্ঠানৰূপে পৰিগণিত হ'ব বুলি মুখ্যমন্ত্রীয়ে আশা প্ৰকাশ কৰে। এই দিশত চৰকাৰৰ সহযোগিতা বিশ্ববিদ্যালয়খনৰ প্ৰতি সদায়ে অব্যাহত থাকিব বুলি তেওঁ কয়।

দীক্ষান্ত সমাৰোহত পৌৰোহিত্য কৰি প্ৰদান কৰা অভিভাৱণত আচাৰ্য কমলাকান্ত গঁগৈয়ে কয় যে কেৰল আনুষ্ঠানিক শিক্ষাৰ দ্বাৰা অৰ্জন কৰা জ্ঞানেৰে প্ৰাপ্তিৰ আচল জখলাত আৰোহণ কৰিব নোৱাৰিব। ইয়াৰ বাবে আমাৰ জ্ঞান সাধনাৰ লক্ষ্য আৰু পৰিসৰ বিস্তৃত কৰিব লাগিব। প্ৰত্যেকজন ব্যক্তিক এটা পৰিৱ্ৰ মন, এখন নিৰ্মল অস্তৰ, সুস্থ জীৱন দৃষ্টি আৰু সংকুলিতাৰ জীৱন শৈলীৰ গৰাকী কৰি তুলিবলৈ প্ৰয়োজন হোৱা সমগ্ৰ সমল মহাপুৰুষ শ্রীমন্ত শংকৰদেৱৰে ৫০০ বছৰ পূৰ্বেই দান কৰি হৈ গৈছে। দেশৰ শৈক্ষিক ক্ষেত্ৰখনত নেতৃত্ব দিব পৰাকৈ বিশ্ববিদ্যালয়খনক সমৰ্থন কৰি তোলাৰ বাবে নিজকে প্ৰতিজ্ঞাবদ্ধ বুলি দোহাৰি তেওঁ কয় যে মহাপুৰুষ শ্রীমন্ত শংকৰদেৱৰ অৱদানৰাজিৰ চৰ্চা আৰু গৱেষণা বিশ্বব্যাপী কৰি তোলাৰ বাবেও বিশ্ববিদ্যালয়খনে অভিনৱ পৰিকল্পনা প্ৰস্তুত কৰি ইতিমধ্যে কাৰ্যত অগ্ৰসৰ হৈছে।

দীক্ষান্ত সমাৰোহত আদৰণী ভাষণ প্ৰদান কৰাৰ লগতে প্ৰতিবেদন পাঠ কৰি উপাচাৰ্য ড° হিতেশ ডেকাই কয় যে বিশ্ববিদ্যালয়খনত সম্প্ৰতি ১২ টা বিভাগৰ অধীনত বিভিন্ন পাঠ্যক্ৰমত মুঠ ৭০২ গৰাকী ছাত্র-ছাত্রীয়ে অধ্যয়ন কৰি থকাৰ লগতে ৬০ গৰাকী শিক্ষকে নিষ্ঠাবে নিজৰ সেৱা আগবঢ়াই আছে। এই শিক্ষাবৰ্ষতো ৮২ জন গৱেষক ছাত্রই বিভিন্ন বিভাগত নামভৰ্তি কৰিছে। বিশ্ববিদ্যালয়খনে চলিত বৰ্ষৰ পৰা উন্নৰ-পূৰ্ব গৱেষণা কেন্দ্ৰ শীৰ্ষক এক নতুন গৱেষণা কেন্দ্ৰ মুকলি কৰিছে। মুখ্যমন্ত্রী সৰ্বানন্দ সোণোৱাল নেতৃত্বাধীন অসম চৰকাৰে বিশ্ববিদ্যালয়খনৰ আন্তঃগাঁথনি উন্নয়নৰ বাবে আগবঢ়াই অহা সহযোগিতাৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বাবে ধন্যবাদ জ্ঞাপন কৰি তেওঁ কয় যে বিশ্ববিদ্যালয়খনৰ স্থায়ী চৌহদ নির্মাণৰ বাবে চৰকাৰে ৩০০ বিঘা
মাটি আৱণ্টন দিয়াৰ লগতে ১০ কোটি টকাৰ এটা কৰ্পাছ পুঁজিও আগবঢ়াইছে। ইয়াৰে প্ৰথম কিস্তিৰ ৩
কোটি টকা অতি সোনকালে লাভ কৰা যাব বুলিও তেওঁ জানিবলৈ দিয়ে।

আজিৰ এই দীক্ষান্ত সমাৰোহত বিশ্ববিদ্যালয় অনুদান আয়োগৰ সদস্য অধ্যাপক কিৰণ হাজৰিকাই
বিশিষ্ট অতিথি হিচাপে অংশগ্রহণ কৰে। সমাৰোহত কৃষকান্ত সন্দিকৈ বাজিয়ক মুক্তি বিশ্ববিদ্যালয়ৰ উপাচার্য
অধ্যাপক কন্দৰ্প দাস, মহাপুৰুষ শ্রীমন্ত শংকৰদেৱ বিশ্ববিদ্যালয়খনৰ পঞ্জীয়ক ড° মণাল কুমাৰ বৰা, শ্রীমন্ত
শংকৰদেৱ সংঘৰ ভূতপূৰ্ব পদাধিকাৰ ভবেন্দ্ৰ নাথ ডেকা, সংঘৰ প্ৰধান সম্পাদক বাবুল বৰাৰ লগতে
বিশ্ববিদ্যালয় ন্যাসৰ সভাপতি-সম্পাদক তথা সদস্যবৃন্দ, অধ্যাপক-অধ্যাপিকাসকল আৰু ডিপ্রীপ্রাপ্ত
শিক্ষার্থীসকল উপস্থিত থাকে।

প্ৰঃকুঃবঃ
০২/০২/২০২১